

జనగణన లెక్కల తర్వాత డీలిమిటేషన్..!

ఏపీ, తెలంగాణ డీలిమిటేషన్ పిటిషన్లు కొట్టివేసిన సుప్రీంకోర్టు

రెండు తెలుగు రాష్ట్రాల్లో డీలిమిటేషన్పై పురుషోత్తం రెడ్డి దాఖలు చేసిన పిటిషన్ కొట్టివేత
 ఏపీ పునర్వ్యవస్థీకరణ చట్టంలోని సెక్షన్ 26 ప్రకారం నియోజకవర్గాల పెంపు ప్రతిపాదనకు ఆదేశాలు ఇవ్వాలని 2022లో పిటిషన్ దాఖలు ఈ పిటిషన్పై జస్టిస్ సూర్యకాంత్, జస్టిస్ కోటేశ్వర్ సింగ్తో కూడిన ధర్మాసనం విచారణ జనగణన లెక్కల తర్వాత డీలిమిటేషన్ నిర్వహిస్తామని చట్టంలో స్పష్టంగా ఉందని వ్యాఖ్య



న్యూఢిల్లీ,జూలై25(జర్నలిస్ వార్త): ఆంధ్రప్రదేశ్, తెలంగాణలో నియోజకవర్గాల పునర్విభజనపై దాఖలైన పిటిషన్లను సుప్రీంకోర్టు కొట్టివేసింది. దీనిని ఆమోదించ లేమని, దీనివల్ల ఇతరరాష్ట్రాల్లో సమస్యలు వస్తాయని సుప్రీం ధర్మాసనం పేర్కొంది. 2026లో మొదటి జనగణన తర్వాత మాత్రమే డీలిమిటేషన్ నిర్వహిస్తామని చట్టంలో స్పష్టంగా చెప్పారని పేర్కొంది. ఇలాంటి వ్యాఖ్యాన్ని అనుమతించడం వల్ల ఇతర రాష్ట్రాల్లో కూడా నియోజకవర్గాల పునర్విభజన చేపట్టాలన్న వ్యాఖ్యాలు వరదల్లా వస్తాయని, గేట్లు తెరిచినట్లు అవుతుందని ధర్మాసనం అభిప్రాయపడింది. తెలంగాణ, ఆంధ్రప్రదేశ్ లలో అసెంబ్లీ సీట్లు- పెంచేందుకు నియోజకవర్గాల పునర్విభజన పక్రియ నిర్వహించేలా కేంద్రప్రభుత్వాన్ని ఆదేశించాలని దాఖలైన పిటిషన్ ను సుప్రీంకోర్టు శు క్రవారంనాడు తిరస్కరించింది. **మిగతాది 2లో...**

కర్నూలు జిల్లాలో డ్రోన్ నుంచి క్షిపణి పలేక్ష..

- ◆టీవీ చీఫ్ రాజీనాథ్ సింగ్
- ◆కర్నూలులోని ఎన్ఓఎల్లో ప్రతిష్ఠాత్మక పరీక్ష
- ◆డీఆర్టీవో, క్షిపణి అభివృద్ధి భాగస్వాములను అభినందించిన రాజీనాథ్ సింగ్
- ◆‘ఎక్స్’ వేదికగా ఫోటోను పంచుకున్న కేంద్ర మంత్రి

కర్నూలు,జూలై25(జర్నలిస్ వార్త): డ్రోన్ నుండి క్షిపణి ప్రయోగాన్ని విజయవంతంగా పరీక్షించినట్లు కేంద్ర రక్షణ శాఖ మంత్రి రాజీనాథ్ సింగ్ తెలిపారు. ఈ పరీక్ష ఆంధ్రప్రదేశ్లోని కర్నూలు జిల్లాలో గల నేషనల్ ఓపెన్ ఏరియా రేంజి (ఎన్ఓఎఆర్)లో జరిగింది. ఈ ప్రయోగానికి సంబంధించిన ఫోటోను ఆయన ‘ఎక్స్’ వేదికగా పంచుకున్నారు. డీఆర్టీఓ, ఈ క్షిపణి అభివృద్ధి మరియు తయారీలో భాగస్వాములైన ఎంఎస్ఎంఈలు, స్టార్టప్లను రాజీనాథ్ సింగ్ అభినందించారు**మిగతాది 2లో...**



మూడేళ్లలో రూ.295 కోట్ల ఖర్చు

మోదీ విదేశీ పర్యటనలు..
 ఒక్క ప్రాన్స్ పర్యటనకే రూ.25 కోట్లు
 ఇటీవలి ఐదు దేశాల పర్యటనకు రూ.67 కోట్లు
 రాజ్యసభలో విదేశాంగ శాఖ వెల్లడి



అక్రమ మైనింగ్ కేసులో శ్రీలక్ష్మికి చుక్కెదురు



హైదరాబాద్,జూలై25(జర్నలిస్ వార్త): ఓటుకాపురం అక్రమ మైనింగ్ కేసులో ఐఏఎస్ అధికారి శ్రీలక్ష్మికి తెలంగాణ హైకోర్టులో ఎదురుదెబ్బ తగిలింది. తనను నిర్దోషిగా ప్రకటించాలంటూ ఆమె ఉన్నత న్యాయస్థానంలో రివిజన్ పిటిషన్ దాఖలు చేశారు. దీనిపై విచారణ జరిపిన ధర్మాసనం ఆమె పిటిషన్ను కొట్టివేసింది. ఓఎస్ కేసులో శ్రీలక్ష్మిని న్యాయస్థానం ఇప్పటికే నిందితురాలిగా తేల్చింది.**మిగతాది 2లో...**

స్థానిక ఎన్నికల్లో కాంగ్రెస్కుబుద్ధి చెప్పాల్సిందే

లింగంపేట ఆత్మగర్జన సభలో బిఆర్ఎస్ వర్కింగ్ ప్రెసిడెంట్ కేటీఆర్
 అపరిచితుడిలా వ్యవహరిస్తున్న రేవంత్ ఒక్కోసారి రెమో..మరోసారి రామ్లా కనిపిస్తాడు కేసీఆర్ ఇచ్చిన ఉద్యోగాలకు కాగితాలు ఇచ్చి గొప్పలు గురుకులాల్లో విద్యార్థులకు విషం పెడుతున్నారని కామారెడ్డి,జూలై25(జర్నలిస్ వార్త):సీఎం రేవంత్తో అపరిచితుడు ఉన్నాడు.. ఒక్కోసారి రెమో, రామ్లా కనిపిస్తాడని బిఆర్ఎస్ వర్కింగ్ ప్రెసిడెంట్ కేటీఆర్ చెప్పుకొచ్చారు. ప్రజలకు నిజమైన ముఖాన్ని చూపకుండా నటిస్తున్నాడని మండిపడ్డారు. స్థానిక సంస్థల ఎన్నికల్లో కాంగ్రెస్ను ఓడించాలంటూ ప్రజలకు పిలుపునిచ్చారు. మీ ఓట్ తూటా.. కాంగ్రెస్ బిట్టలు విప్పాలి అన్నారు. **మిగతాది 2లో...**



ఐదోరోజూ సాగని పార్లమెంట్
 ఉభయ సభల్లో ఏపక్షాల నిరసన సోమవారానికి వాయిదా పడ్డ ఉభయసభలు



తెలంగాణ కేబినెట్ భేటీ వాయిదా
 28న జరపాలని సిఎం నిర్ణయం

‘బంగారు కుటుంబాల’ను దత్తత తీసుకుంటా

చంద్రబాబు నాయుడు కీలక నిర్ణయం..

విజయవాడ,జూలై25(జర్నలిస్ వార్త): ఆంధ్రప్రదేశ్లో పేదరిక నిర్మూలనలో భాగంగా తాను కొన్ని బంగారు కుటుంబాలను దత్తత తీసుకుంటానని ముఖ్యమంత్రి నారా చంద్రబాబు నాయుడు వెల్లడించారు. పేదరికంపై చేస్తున్న పోరులో తనతో పాటు తన కుటుంబ సభ్యులు భాగస్వాములు అవుతారని ఆయన తెలిపారు. సచివాలయంలో జీరో పావర్టీ - పీ4పై ముఖ్యమంత్రి సమీక్ష నిర్వహించారు.ఈ సందర్భంగా మాట్లాడుతూ, పీ4 కార్యక్రమం ప్రజా ఉద్యమంలా సాగుతోందని ఆయన అన్నారు. పేద కుటుంబాల సాధికారతే కూటమి ప్రభుత్వం లక్ష్యమని ఆయన స్పష్టం చేశారు. పీ4లో కార్పొరేట్ సంస్థలు కలిసి వచ్చేలా చూడటంతో పాటు సమన్వయం చేసుకోవాల్సిన బాధ్యత జిల్లా కలెక్టర్లదే అని ఆయన అన్నారు.**మిగతాది 2లో...**



బిసి రిజర్వేషన్లు తప్పల తడక

కేవలం ముస్లింలకు మాత్రమే లబ్ధి ఎంఐఎంకు లబ్ధి చేకూరేలా రిజర్వేషన్లు బిసిని ప్రధానిని చేసిన ఘనత బజెపిది కేంద్రమంత్రి కిషన్ రెడ్డి
 హైదరాబాద్,జూలై25(జర్నలిస్ వార్త): రాష్ట్ర ప్రభుత్వం తీసుకొస్తున్న రిజర్వేషన్లతో నిజమైన బిసిలు నష్టపోతారని బిజెపి కేంద్రమంత్రి కిషన్ రెడ్డి తెలిపారు. బిసిలకు రిజర్వేషన్ పేరుతో ముస్లింలకు రిజర్వేషన్ కల్పిస్తున్నారని అన్నారు. నాంపల్లిలో పార్టీ రాష్ట్ర కార్యాలయంలో ఆయన మీడియాతో మాట్లాడుతూ.. 10 శాతం ఈబిసి రిజర్వేషన్ను ముస్లింలు కూడా పొందుతున్నారని తెలియజేశారు**మిగతాది 2లో...**



బెంగాల్ తీరం దాటిన వాయుగుండం
 నాలుగు రోజుల పాటు తేలికపాటి వర్షాలు

‘బంగారు కుటుంబాల’ను దత్తత తీసుకుంటా

(మొదటి పేజి తరువాయి)

గ్రామాన్ని యూనిట్‌గా తీసుకుని ఆ ప్రాంతానికి చెందిన ఎన్‌ఆర్‌ఐలు, పారిశ్రామికవేత్తలు స్థానిక బంగారు కుటుంబాలను దత్తత తీసుకునేలా చూడాలని సూచించారు. ఆగస్టు 15 నాటికి 15 లక్షల బంగారు కుటుంబాలను మార్గదర్శులు దత్తత తీసుకునేలా చూడాలని ముఖ్యమంత్రి ఆదేశించారు.ఇప్పటి వరకు 5,74,811 బంగారు కుటుంబాలను దత్తత తీసుకోగా, 57,503 మంది మార్గదర్శులుగా సమాచు చేసుకున్నారుని అధికారులు ముఖ్యమంత్రి దృష్టికి తీసుకువెళ్లారు. లక్ష్యం నెరవేరడానికి మరో రెండు లక్షల మంది మార్గదర్శులు అవసరమని తెలిపారు. పల్నాడు జిల్లా నుంచి అత్యధికంగా బంగారు కుటుంబాల దత్తత జరిగిందని, విశాఖపట్నం చివరలో ఉందని అధికారులు వివరించారు. దత్తత తీసుకున్న కుటుంబాలకు ఆటోమేటెడ్ సందేశం రూపంలో సమాచారాన్ని ఎప్పటికప్పుడు అందిస్తున్నట్లు అధికారులు వెల్లడించారు.

అక్రమ మైనింగ్ కేసులో శ్రీలక్ష్మికి చుక్కెదురు

(మొదటి పేజి తరువాయి)

కోర్టు తీర్పుతో ఆమె పాత్రపై సీబీఐ విచారణ జరపనుంది. ఓబుళాపురం మైనింగ్ కేసులో వై.శ్రీలక్ష్మి దాఖలు చేసిన డిక్టాబ్లి పిటిషన్‌ను 2022 అక్టోబరులో సీబీఐ కోర్టు కొట్టేసింది. దీన్ని సవాలు చేస్తూ ఆమె తెలంగాణ హైకోర్టులో రివిజన్ పిటిషన్ దాఖలుచేశారు. ఉమ్మడి పిఎల్‌ో 2006లో శ్రీలక్ష్మి పరిశ్రమల శాఖ కార్యదర్శిగా బాధ్యతలు స్వీకరించిన తరువాతే ఓఎంసీ మైనింగ్ లీజ్ వ్యవహారం ముందుకు సాగిందని సీబీఐ తరపు న్యాయవాది హైకోర్టులో వాదించారు. ఓఎంసీ లీజులు కట్టుబెట్టడానికి అమె అన్ని రకాలుగా అధికార దుర్వినియోగానికి పాల్పడ్డారని సీబీఐ తెలిపింది. ఈ కేసులో ఆరో నిందితురాలైన శ్రీలక్ష్మి.. వాస్తవాలను తొక్కిపెట్టి మరోసారి ఇక్కడ పిటిషన్ దాఖలు చేశారంటూ తెలంగాణ హైకోర్టుకు సీబీఐ నివేదించింది. గతంలో దీనిపై విచారించిన ఉన్నత న్యాయస్థానం.. శ్రీలక్ష్మి పిటిషన్‌ను అనుమతించింది. ఆమెను కేసు నుంచి తప్పిస్తూ తీర్పు వెలువరించింది. దీంతో సీబీఐ సుప్రీంకోర్టును ఆశ్రయించిన విషయం తెలిసిందే. దీనిపై విచారణ జరిపి అత్యున్నత న్యాయస్థానం.. సీబీఐ వాదన వినకుండా ఉత్తర్వులు జారీచేయడం సరికాదని అభిప్రాయపడింది. ఇరుపక్షాల వాదనలను పరిగణనలోకి తీసుకుని తాజాగా విచారణ చేపట్టాలంటూ ఈ పిటిషన్‌ను తిరిగి హైకోర్టుకు పంపింది. దీన్ని మూడు నెలల్లో తేల్చాలని ఆదేశించింది. గతంలో ఇదే కేసులో ఆమె పిటిషప్ను ఈ హైకోర్టు కొట్టేసిందని తెలిపింది. ఈ విషయాన్ని ప్రస్తుత రివిజన్ పిటిషన్‌లో ప్రస్తావించకుండా మరోసారి పిటిషన్ దాఖలు చేశారంది. ఓఎంసీకి లీజుల మంజూరులో అధికార దుర్వినియోగానికి పాల్పడినట్లు- స్పష్టమైన ఆధారాలున్నాయని, కింది కోర్టులో విచారణను ఎదుర్కోవాల్సిందేనని తెలిపింది. సీబీఐ వాదనలను పరిగణలోకి తీసుకున్న హైకోర్టు శ్రీలక్ష్మి పిటిషన్‌ను తోసిపుచ్చింది.

కర్నూలు జిల్లాలో డ్రోన్ నుంచి క్షిపణి పరీక్ష..

(మొదటి పేజి తరువాయి)

సంక్షిప్తమైన సాంకేతికతను అర్థం చేసుకోవడంతో పాటు ఉత్పత్తి చేయగల సామర్థ్యం భారతదేశానికి ఉందని ఈ పరీక్ష నిరూపించిందని ఆయన పేర్కొన్నారు.దేశీయంగా అభివృద్ధి చేసిన ఈ క్షిపణిని యూఎపీ లాంచ్‌డ్ ప్రెసిషన్ గైడెడ్ మిసైల్ (యూఎల్‌పీజీఎం)-వీ3గా వ్యవహరిస్తున్నారు. అయితే, దీని సాంకేతిక వివరాలను వెల్లడించలేదు. గతంలో డీఆర్‌ివో పత్రాలు, బహిరంగ సమాచారం ప్రకారం గతంలో పరీక్షించిన యూఎల్‌పీజీఎం-వీ2 వేదికపైనే దీనిని అభివృద్ధి చేశారు.కర్నూలు జిల్లా ఓర్వకల్లు మండలం పాలకొలను సమీపంలోని డీఆర్‌ివోకు చెందిన ఎన్‌ఓఎఆర్ పరీక్ష కేంద్రాన్ని దీని కోసం ఎంచుకున్నారు. గతంలో కూడా ఇక్కడ డైరెక్ట్ ఎనర్జీ వెపన్స్ వ్యవస్థను పరీక్షించేందుకు ఇదే వేదికను ఉపయోగించారు. ఈ ఆయుధం ఫిక్స్‌డ్‌వింగ్ మానవరహిత విమానాలను కూల్చివేయడానికి ఉపయోగిస్తారు.

మొదటి దశ మూడేళ్లలో పూర్తి

(మొదటి పేజి తరువాయి)

దీంతో ఇందుకు సంబంధించిన ప్రక్రియ వేగవంతమైంది. మెట్రో ప్రాజెక్టు, పర్యవేక్షణ, సాంకేతిక సహకారంపై కన్నులెట్టినంతో శుక్రవారం అవగాహన ఒప్పందం కుదిరింది.మంత్రి సమక్షంలో ఏపీ మెట్రో రైల్ కార్పొరేషన్, సిస్టా, టిప్పా కన్సల్టెన్సీల ప్రతినిధులు అవగాహన ఒప్పందాలపై సంతకాలు చేశారు. ఈ సందర్భంగా మంత్రి నారాయణ మాట్లాడుతూ, విశాఖ మెట్రో ఫేజ్ 1లో భాగంగా 46.23 కిలోమీటర్లు పనులకు టెండర్లు పిలిచినట్లు చెప్పారు. ఫేజ్-2లో మరో 30 కిలోమీటర్లు ఉంటుందని తెలిపారు. విజయవాడ మెట్రో రైలుకు మరో రెండు రోజుల్లో టెండర్లు పిలుస్తామని వెల్లడించారు.

తెలంగాణ కేబినేట్ భేటీ వాయిదా 28న జరపాలని సిఎం నిర్ణయం

హైదరాబాద్,**జూలై25(జర్నలిస్ట్ వార్త):** : తెలంగాణ రాష్ట్ర మంత్రివర్గ సమావేశం వాయిదా పడింది. ముఖ్యమంత్రి రేవంత్ రెడ్డి అధ్యక్షతన ఈ నెల 25వ తేదీ శుక్రవారం జరగాల్సిన కేబినెట్ భేటీ వాయిదా పడింది. బదుగురు మంత్రులు ఢిల్లీలో ఉండటంతో తాత్కాలికంగా నిలిపివేశారు. తాజా నిర్ణయం ప్రకారం, మంత్రివర్గ సమావేశాన్ని ఈ నెల 28వ తేదీన మధ్యాహ్నం 2 గంటలకు నిర్వహించాలని నిర్ణయించినట్లు- తెలుస్తోంది.మంత్రులు.. పొన్నం ప్రభాకర్, కొండా సురేఖ, వాకిటి శ్రీహరి.. ఢిల్లీలో జరుగుతున్న విఐసీసీ సమావేశంలో పాల్గొనేందుకు వెళ్లినట్లు- సమాచారం. ఈ సమావేశానికి సంబంధించి వారు కాంగ్రెస్ హైకమాండ్ సూచన మేరకు ఢిల్లీకి వెళ్లారు. ఇతర ఇద్దరు కీలక మంత్రులు.. డిప్యూటీ- సీఎం భట్టి విక్రమార్కు, నీటిపారుదల శాఖ మంత్రి ఉత్తమ కుమార్ రెడ్డి కూడా ప్రస్తుతం ఢిల్లీలోనే ఉన్నారు. దీంతో శుక్రవారం సచివాలయంలో ముఖ్యమంత్రి రేవంత్‌రెడ్డి అధ్యక్షతన శుక్రవారం నిర్వహించాల్సిన రాష్ట్ర మంత్రిమండలి సమావేశం వాయిదా పడింది. దుగురు మంత్రులు దిల్లీలోనే ఉండటంతో క్యాబినెట్ సమావేశం వాయిదా వేయాలని సీఎం నిర్ణయించారు. ఈనెల 28న మధ్యాహ్నం 2 గంటలకు క్యాబినెట్ భేటీ- నిర్వహించాలని సీఎం రేవంత్‌రెడ్డి సూచించారు.?

బిసి రిజర్వేషన్లు తప్పల తడక

(మొదటి పేజి తరువాయి)

42 శాతం రిజర్వేషన్లతో బీసీలకు న్యాయం జరగదని చెప్పారు. బిసి రిజర్వేషన్ వల్ల ఎంఐఎం పార్టీకే లబ్ధి చేకూరుతుందని అన్నారు. బిసిని ముఖ్యమంత్రి చేసిన చరిత్ర కాంగ్రెస్ కు ఉండా అని ప్రత్యించారు.బిసిని ప్రధానిని చేసిన ఘనత బిజెపిదే అని కొనియాడారు. రాజకీయ లబ్ధి కోసమే బిసి రిజర్వేషన్ అంశాన్ని రేవంత్ రెడ్డి ప్రభుత్వం ఎత్తుకుందని విమర్శించారు. ప్రజలు తిరస్కరిస్తున్నా కాంగ్రెస్ కు బుద్ధి రాలేదని మండిపడ్డారు. అధికారంలో ఉన్న 3 రాష్ట్రాల్లో కాంగ్రెస్ ఓడిపోతుందని, నరేంద్ర మోడీ కులాన్ని కాంగ్రెస్ ప్రభుత్వమే బిసి జాబితాలో చేర్చిందని చెప్పారు. మెట్రో లైన్ నిర్మాణం ఎవరు చేస్తారు.. నష్టాలు ఎవరు భరిస్తారు.. గతంలో ఇచ్చిన సంస్కృత రిండో దశ నిర్మాణ నిర్మాణం ఇస్తారా.. కొత్త సంస్థ వస్తే వాటితో సమస్యయం ఒప్పుందం అంశాలు కేంద్రానికి తెలియజేయాల్సి ఉంటు-ందన్నారు. మెట్రో విషయంలో కేంద్రం రాష్ట్రానికి సహకారంతో పాటు- నిధులను ఇస్తుంది. మెట్రో విషయంలో కేంద్ర- రాష్ట్ర అధికారులతో సమావేశం ఏర్పాటు-కు మోడీ సర్కార్ సిద్ధంగా ఉంది అని కిషన్ రెడ్డి వెల్లడించారు. ఇక, నేను రాష్ట్ర అంశాలను అనేక సార్లు కేంద్రమంత్రుల దృష్టికి తీసుకెళ్లాను అని కేంద్రమంత్రి కిషన్ రెడ్డి తెలిపారు. ముఖ్యమంత్రి వేసే పనికొని ప్రశ్నలకు నేను సమాధానం చెప్పాను అని తేల్చి చెప్పారు. కేసీఆర్ ను కాపాడాలి రాహుల్ గాంధీ చూస్తున్నారు.. కాంగ్రెస్- బీఆర్ఎస్ పార్టీల మధ్య అవగాహన కుదిరింది.. ఇక, బండి నంజయ్- ఈటల రాజేంద్రం విషయంలో బీజేపీ అధిష్ఠానం నిర్ణయం తీసుకుంటుందని కిషన్ రెడ్డి తెలిపారు.

బిదోరోజూ సాగని పార్లమెంట్

ఉభయ సభల్లో విపక్షాల నిరసన

సోమవారానికి వాయిదా పడ్డ

ఉభయసభలు

న్యూఢిల్లీ,**జూలై25(జర్నలిస్ట్ వార్త):**పార్లమెంట్ వర్షాకాల సమావేశాలు వరుసగా ఐదవరోజు శుక్రవారం ఎలాంటి కార్యక్రమాలు నిర్వహించకుండానే వాయిదా పడ్డాయి. దీంతో సభ సోమవారానికి వాయిదా పడ్డాయి. బీహార్ ప్రత్యేక ఓటర్ జాబితా ఎన్ఐఆర్ పై ప్రతిపక్షాలు నిరసన చేపడుతుంటే..చర్చ జరిపేందుకు అనుమతిని ఇవ్వకుండా ప్రభుత్వం మొండిపట్టు

జనగణన లెక్కల తర్వాతే డీలిమిటేషన్..!

(మొదటి పేజి తరువాయి)

జస్టిస్ సూర్యకాంత్ ఆధ్వర్యంలోని ధర్మాసనం ఈ నిర్ణయం తీసుకుంది. కేంద్రపాలిత ప్రాంతమైన జమ్ముకశ్మీర్ తో పోలిస్తే, రాష్ట్రాల్లో డీలిమిటేషన్ కు సంబంధించిన నిబంధనలు భిన్నంగా ఉన్నాయనే వాదనను కూడా ధర్మాసనం తిరస్కరించింది. ఆంధ్రప్రదేశ్ పునర్వ్యవస్థీకరణ చట్టంలోని సెక్షన్ 26ను అమలు చేసేలా కేంద్రానికి ఆదేశాలు ఇవ్వాలని కోరుతూ ప్రొఫెసర్ కె. పురుషోత్తం రెడ్డి దాఖలు చేసిన పిటిషన్ పై సుప్రీంకోర్టు ఈ తీర్పు ప్రకటించింది. ఈ సందర్భంగా రాష్ట్రాల, కేంద్రపాలిత ప్రాంతాల పాలన విషయంలో గల తేడాను కూడా ధర్మాసనం ప్రస్తావించింది.జమ్ము కశ్మీర్ పునర్వ్యవస్థీకరణ చట్టం ప్రకారం జమ్ము కశ్మీర్ ను కేంద్రపాలిత ప్రాంతంగా తిరిగి ఏర్పాటు- చేయడం వల్ల రాజ్యాంగంలోని 7వ భాగంలోని 3వ అధ్యాయంలోని నిబంధనలు వర్తించబోవని జస్టిస్ సూర్యకాంత్ ఆధ్వర్యంలోని ధర్మాసనం స్పష్టం చేసింది.జమ్ముకశ్మీర్ కేంద్రపాలిత ప్రాంతంలో మాత్రమే డీలిమిటేషన్ పక్రియ చేపట్టి, ఆంధ్రప్రదేశ్, తెలంగాణలను మినహాయించడం రాజ్యాంగ విరుద్ధమన్న వాదనను కూడా కోర్టు తిరస్కరించింది. రాజ్యాంగం ఆర్టికల్ 170(3) ప్రకారం డీలిమిటేషన్ కోసం వచ్చిన పిటిషన్ ను స్వీకరించడానికి వీలు లేదని కోర్టు పేర్కొంది. ఆంధ్రప్రదేశ్ పునర్ వ్యవస్థీకరణ చట్టం లోని సెక్షన్

25 డీలిమిటేషన్ కు సంబంధించిన రాజ్యాంగం ఆర్టికల్ 170కి లోబడి ఉందని, దీని ప్రకారం 2026 లో చేపట్టనున్న జనాభా లెక్కల షెడ్యూల్ గణాంకాలను ప్రమరించిన తర్వాత మాత్రమే డీలిమిటేషన్ నిర్వహించవచ్చని సుప్రీంకోర్టు స్పష్టం చేసింది.అంతకు ముందు విచారణ సందర్భంగా పిటిషన్ తరుపు న్యాయవాది తన వాదనలను వినిపిస్తూ, ఏపీ, తెలంగాణాలను మినహాయించి, కొత్తగా ఏర్పడిన జమ్ముకశ్మీర్ కేంద్రపాలిత ప్రాంతంలోనే అసెంబ్లీ పార్లమెంటరీ నియోజకవర్గాల డీలిమిటేషన్ చేపట్టడం అనమంజనం, రాజ్యంగ విరుద్ధమని పేర్కొన్నారు.జమ్ము కశ్మీర్ కోసం చేపట్టిన డీలిమిటేషన్ పక్రియను ప్రస్తావిస్తూ, ఆంధ్రప్రదేశ్ పునరవ్యవస్థీకరణ చట్టం అమలులోకి వచ్చిన తర్వాత నియమింపబడిన ఏవ్రె-క కమిషన్ ఈ డీలిమిటేషన్ కమిషన్ అని పిటిషన్ తరుపు న్యాయవాది వాదించారు. ఈ సందర్భంలో సుప్రీంకోర్టు జస్టిస్ జోక్యం చేసుకుంటూ, కేంద్రం ఎప్పుడు డీలిమిటేషన్ చట్టం చేసినా అది అన్ని రాష్ట్రాలకు ఒకే విధంగా వర్తింపజేయాలన్నది మీా ఉద్దేశ్యమా అని న్యాయవాదిని ప్రశ్నించారు. కేంద్ర ప్రభుత్వం తరుపున పోజురైన అదనపు సాలిసిటర్ జనరల్ కె.ఎం. నటరాజ్ తన వాదనలో ఆంధ్రప్రదేశ్ పునర్వ్యవస్థీకరణ చట్టంలోని సెక్షన్ 26ను ఎత్తిచూపారు. ఈ రాష్ట్రాలు డీలిమిటేషన్ పక్రియకోసం 2026 జనాభా

లెక్కలవరకూ వేచి ఉండవలసిందేనని పేర్కొన్నారు. డీలిమిటేషన్ అనేది పెద్దఅత్తున చేపట్టలసిన కసరత్తు అనీ, రాత్రికి రాతే దీనిని చేపట్టలేమని నాగరాజ్ వాదించారు. 2022లో ప్రొఫెసర్ పురుషోత్తంరెడ్డి దాఖలు చేసిన పిటిషన్పై జస్టిస్ సూర్యకాంత్, జస్టిస్ కోటేశ్వరీసింగ్ ధర్మాసనం తుది ఉత్తర్వులు జారీ చేసింది. ఏపీ పునర్వ్యవస్థీకరణ చట్టంలోని సెక్షన్ 26 ప్రకారం నియోజకవర్గాల పెంపు ప్రతిపాదనకు ఆదేశాలు ఇవ్వాలని పిటిషన్ తోరారు. జమ్ముకశ్మీర్లో పునర్విభజన చేసే సమయంలో ఏపీ విభజన చట్టాన్ని పక్కన పెట్టి రాజ్యాంగ విరుద్ధంగా వ్యవహరించారని పేర్కొన్నారు. దీనికి ధర్మాసనం స్పందిస్తూ..170(3) అధికరణం ప్రకారం ఏపీ విభజన చట్టంలో సెక్షన్ 26కి రేమిమి ఉందని తెలిపింది. కేంద్ర పాలిత ప్రాంతాలతో పోల్చినప్పుడు రాష్ట్రాల్లో డీలిమిటేషన్కు సంబంధించిన నిబంధనలు భిన్నంగా ఉంటాయని సర్వోన్నత న్యాయస్థానం వ్యాఖ్యానించింది. జమ్ముకశ్మీర్ పై ప్రత్యేక దృష్టి సారించారన్న పిటిషన్ తాదనను న్యాయస్థానం తిరస్కరించింది. జమ్ముకశ్మీర్ కోసం జారీ చేసిన నియోజకవర్గాల పునర్విభజన సీటిఫికేషన్ నుంచి ఆంధ్రప్రదేశ్, తెలంగాణను మినహాయించడం.. ఏకపక్షం, విపక్ష కాదని స్పష్టం చెప్తూ పురుషోత్తం రెడ్డి పిటిషన్ సుప్రీంకోర్టు కొట్టివేసింది.

స్థానిక ఎన్నికల్లో కాంగ్రెస్‌కుబుద్ధి చెప్పాల్సిందే

(మొదటి పేజి తరువాయి)

ఇక, రైతులకు ఇవ్వాల్సిన రైతు బంధు నిధులు ఇంకా అందలేదు.. కానీ, మాటలు ఢిల్లీకి వెళ్తున్నాయి.. రాహుల్ గాంధీ ఖాతాలో డబ్బులు పడుతున్నాయ్ అంటూ కేసీఆర్ ఆరోపించారు. కామారెడ్డి జిల్లా లింగంపేటలో బీఆర్ఎస్ పార్టీ ఘనంగా నిర్వహించిన అత్యగ్రహ్న సభలో కేసీఆర్ తో పాటు మాజీ మంత్రి ప్రకాశ్ రెడ్డి, ఆర్ఎస్ ప్రవీణ్ కుమార్ పాల్గొన్నారు. ఈ సభలో కేసీఆర్ మాట్లాడుతూ.. కాంగ్రెస్ ప్రభుత్వం, సీఎం రేవంత్ రెడ్డిపై తీవ్ర విమర్శలు గుప్పించారు. కేసీఆర్ ఇచ్చిన ఉద్యోగాలకు ఇప్పుడు కాగితాలు ఇచ్చి నేనే ఉద్యోగాలు ఇచ్చినట్లు- రేవంత్ రెడ్డి చెబుతున్నారని కేసీఆర్ అన్నారు. ఇది ప్రజలను మోసగించడమేనన్నారు. ప్రభుత్వాన్ని నడిపించే వాడు నిజంగా బాధ్యత గల నాయకుడు అయితే సంపద, ఆదాయం పుడుతుందన్నారు. అలాగే, గురుకులాల్లో విద్యార్థులకు విషం పెడుతున్నారు.. ఇప్పటి వరకు 100 మంది విద్యార్థులు చనిపోయారు అని రేవంత్ రెడ్డి ప్రభుత్వంపై కేసీఆర్ తీవ్రంగా ఆగ్రహం వ్యక్తం చేశారు. బాబాసాహెబ్ అంబేద్కర్ రాజ్యాంగంలో పొందుపరిచిన ఆర్టికల్ 3 ప్రకారమే తెలంగాణ రాష్ట్రం ఏర్పడిదని కేసీఆర్ అన్నారు. టోధించు, సమాకరించు, పోరాడు, అన్న బాబాసాహెబ్ బాటలోనే తెలంగాణ రాష్ట్ర ఏర్పాటు- కోసం కేసీఆర్ ఉద్యమించారని పేర్కొన్నారు. లక్షలాది మందిని సమాకరించి తెలంగాణ రాష్ట్ర ఏర్పాటు- అవసరాన్ని వాళ్లకు టోధించి, ఎత్తిన జెండా దింపకుండా 14 ఏళ్ల పాటు- కేసీఆర్ కొట్లాడితే తెలంగాణ వచ్చిందనే కేసీఆర్ తెలిపారు. ఈ మహాయుద్ధాన్ని గౌరవించుకోవడానికి తెలంగాణ రాష్ట్రం ఏర్పడిన తర్వాత ప్రపంచం లో ఎక్కడా లేనివిధంగా 125 అడుగుల విగ్రహాన్ని హైదరాబాద్ నడిబొడ్డున ప్రతిష్ఠించుకున్నామని జాతీయ,



అంతర్జాతీయ స్థాయిలో సమన్వితంగా గౌరవించుకున్నామని తెలిపారు. డాక్టర్ బాబాసాహెబ్ అంబేద్కర్ పేరును సెక్రటేరియట్ కు పెట్టిన ఒకే ఒక ముఖ్యమంత్రి భారతదేశంలో కేసీఆర్ ఒక్కరే అని కొనియాడారు. అంబేద్కర్‌ను అంత గొప్పగా గౌరవించుకున్న ముఖ్యమంత్రి దేశంలో ఇంతెవరూ లేరని అన్నారు. దశితుల జీవితాల్లో అడ్డుతమైన మార్పు తీసుకురావాలన్న లక్ష్యంతో లక్షలాది దశితులకు మేలు చేయాలన్న సంకల్పంతో దశిత బంధు పథకాన్ని కేసీఆర్ తీసుకొచ్చారని కేసీఆర్ తెలిపారు. దశిత బంధు పేరుపొడ కేసీఆర్ రూ.10 లక్షల మాత్రమే ఇస్తున్నారు.. తాము అధికారంలోకి వస్తే రూ.12 లక్షలు ఇస్తామని చేవ్లతో విఐసీసీ ప్రెసిడెంట్ మల్లికార్జున ఖర్గే సమక్షంలో ఎస్సీ, ఎస్టీ డిక్షరేషన్ ను రేవంత్ రెడ్డి, భట్టి విక్రమార్కులు ప్రకటించారని గుర్తుచేశారు. అన్ని ప్రభుత్వ పనుల్లో 26శాతం ఎస్సీ, ఎస్టీలకు ఇస్తామన్నారు.. దశిత, గిరిజనులు ఇండ్లు నిర్మించుకుంటే ఆరు లక్షలు ఇస్తామని ఎస్సీ, ఎస్టీ డిక్షరేషన్ లో చెప్పారు. కానీ అధికారంలోకి వచ్చాక అను పైసలు కూడా ఇవ్వని సిగ్గులేని ప్రభుత్వం రేవంత్ రెడ్డిది అని విమర్శించారు. ఈ తతాబుద్ధి అతిపెద్ద మోసం తెలంగాణ కాంగ్రెస్ మేనిఫెస్టో

అని కేసీ-ఆర్ విమర్శించారు. తెలంగాణ కాంగ్రెస్ ప్రభుత్వం చేతిలో అన్ని వర్గాల ప్రజలు దారుణంగా మోసపోయారని అన్నారు. రెండుసార్లు రైతుబంధును ఎగ్గొట్టిన రేవంత్ రెడ్డి, స్థానిక సంస్థల ఎన్నికలు ఉన్నాయన్న కారణంగా మొన్న రైతుబంధు వేశాడని అన్నారు. అరకారగా రైతుబంధు వేసి సంబరాలు చేసుకోమంటు-న్న దిక్కుమాలిన ప్రభుత్వం ఇది అని విమర్శించారు. కేసీఆర్ రైతులకు రూ.10,000 ఇస్తే తాము రూ.15000 ఇస్తామన్నారని.. మనలి వాళ్లకు ఇస్తున్న 2 వేల పెన్షన్ ను రూ.4000 చేస్తామన్నారు గుర్తుచేశారు. కేసీఆర్ ఇంట్లో ఒకరికి మాత్రమే పెన్షన్ ఇస్తున్నాడు తాము అధికారంలోకి వస్తే ఇద్దరికీ ఇస్తామన్నారన్నారు. అత్రకు 4,000, కోడలు 20,000 ఇస్తామన్నారు. కాని అధికారంలో వచ్చాక ఈ హామీల్లో ఒక్కదాన్ని కూడా అమలుచేయడం లేదని విమర్శించారు. రెండు లక్షల రుణహాపీ చేస్తామన్నారు.. 50 వేల కోట్ల రూపాయల రుణహాపీ చేయాలి ఉంటే దాన్ని చేరకు రూ.12 వేల కోట్లకు కుదించి అది కూడా సగమే చేశారని అన్నారు. ఆదర్శిద్దలకు తులం బంగారం, నెలకు 2,500 రూపాయలు ఇవ్వడం లేదు. వడ్డుకు టోసన్ ఇస్తామని అన్ని టోగన్ మాటలు చెప్పారని మండిపడ్డారు. కేసీఆర్,

బెంగాల్ తీరం దాటిన వాయుగుండం నాలుగు రోజుల పాటు తేలికపాటి వర్షాలు

హైదరాబాద్,**జూలై25(జర్నలిస్ట్ వార్త):**వాయువ్య బంగాళాఖాతం, బెంగాల్ తీర ప్రాంతంలో ఏర్పడిన వాయుగుండం పశ్చిమ వాయువ్య దిశగా కదిలి ఉదయం బెంగాల్-బంగ్లా తీరాలను దాటించిని వాతావరణశాఖ తెలిపింది. సాగర్ ఢ్వీపానికి 80 కిలోమీటర్ల దూరంలో కేంద్రీకృతమై ఉందని పేర్కొంది. రాబోయే 24గంటల్లో ఉత్తర ఒడిశా, జార్ఖండ్ మీదుగా వాయువ్య, పశ్చిమ దిశగా కదిలే అవకాశం ఉందని తెలిపింది. ఉత్తరప్రదేశ్, ఉత్తర ఛత్తీస్‌గఢ్, ఒడిశా మీదుగా వాయుగుండం కేంద్రం వరకు ఉపరితల ట్రోపి సగటు- సముద్రమట్టానికి 4.5 కిలోమీటర్ల ఎత్తు వరకు కొనసాగుతుందని పేర్కొంది. ఇదిలా ఉండగా.. రాగల నాలుగురోజులు రాష్ట్రంలో తేలికపాటి నుంచి భారీ వర్షాలు కురిసే అవకాశాలున్నాయని హైదరాబాద్ వాతావరణ కేంద్రం

తెలిపింది. శుక్రవారం ఆదిలాబాద్, ఆసిఫాబాద్, మంచిర్యాల, నిర్మల్, నిజామాబాద్, జయశంకర్, భూపాలపల్లి, ములుగు, కొత్తగూడెం, ఖమ్మం, హన్మంతగర్, జనగాం, మెదక్, కామారెడ్డి జిల్లాల్లో భారీ వర్షాలు కురిసే అవకాశాలున్నాయని పేర్కొంది. శనివారం రాష్ట్రవ్యాప్తంగా అక్కడక్కడ ఉరుములు, మెరుపులు, బలమైన అవకాశాలున్నాయని వివరించింది. ఆదివారం ఆదిలాబాద్, ఆసిఫాబాద్, మంచిర్యాల, నిర్మల్, నిజామాబాద్, జగిత్యాల, రాజన్న సిరిసిల్ల, కరీంనగర్, పెద్దపల్లి, భూపాలపల్లి, ములుగు, కొత్తగూడెం, ఖమ్మం, రామారాబాద్, నంగారెడ్డి, మెదక్, కామారెడ్డి జిల్లాల్లో అక్కడక్కడ భారీ వర్షాలు కురిసే అవకాశాలున్నాయని వివరించింది. సోమవారం ఆదిలాబాద్, ఆసిఫాబాద్, మంచిర్యాల, నిర్మల్, నిజామాబాద్, జగిత్యాల, రాజన్న

సిరిసిల్ల, కరీంనగర్, పెద్దపల్లి, భూపాలపల్లి, ములుగు, రంగారెడ్డి, హైదరాబాద్, మేడ్చల్ మల్లాజిగిరి, వికారాబాద్, నంగారెడ్డి, మెదక్, కామారెడ్డి, మహబూబ్‌నగర్, నాగర్ కర్నూల్, వనపర్తి, నారాయణపేట, జోగులాంబ గన్నావల జిల్లాల్లో అక్కడక్కడ భారీ వర్షాలు కురిసే అవకాశం ఉందని వివరించింది. ఇదిలా ఉండగా.. గడిచిన 24 గంటల్లో రాష్ట్రవ్యాప్తంగా ఎటువొట్ట తేలికపాటి నుంచి భారీ వర్షాలు కురిశాయి. నిజామాబాద్, వికారాబాద్, కొత్తగూడెం, ఖమ్మం, ములుగు, వరంగల్, జనగాం, జయశంకర్, పెద్దపల్లి, మంచిర్యాల, కుమ్రంఖిం ఆసిఫాబాద్‌లో వర్షాలు కురిశాయి. అత్యధికం ఆసిఫాబాద్ జిల్లా రవీంద్రనగర్‌లో 7.5, కొలాబలో 7.4, లోనవెల్లి 6.7 సెంటీ-మీటర్ల భారీ వర్షపాతం సమాధైంది.

కాంగ్రెస్ తోనే పేద ప్రజల సొంతింటి కల సాకారం



రాయపల్లి/జూలై25(జర్నలిస్ట్ వార్త): కాంగ్రెస్ ప్రజా ప్రభుత్వం తోనే పేద ప్రజల సొంతింటి కల సాకారం అవుతుందని కాంగ్రెస్ పార్టీ మండల అధ్యక్షుడు ఈదుల కంటి రవీందర్ రెడ్డి, టీపీసీసీ మాజీ కార్యదర్శి బిల్లా సుధీర్ రెడ్డి అన్నారు. శుక్రవారం మండల కేంద్రానికి చెందిన ఎండి సమీరా-షకీల్ కు మంజూరైన ఇందిరమ్మ ఇళ్లు నిర్మాణానికి భూమి పూజ చేసారు. ఈ సందర్భంగా ఆయన మాట్లాడుతూ కాంగ్రెస్ ప్రభుత్వం అర్జున పేదవారందరికీ ఇందిరమ్మ ఇంట్లు అందిస్తుందని అన్నారు. ప్రభుత్వం సూచించిన నియమాలు అనుసరించి లబ్ధిదారులు ఇండ్ల నిర్మాణం చేపట్టాలని కోరారు. పేదవాడి సొంతింటికలను ప్రభుత్వం నెరవేరుస్తుందని అన్నారు. ఈ కార్యక్రమంలో వర్ధన్నపేట ఏఎస్ఐ వైస్ చైర్మన్ సరికొండ కృష్ణారెడ్డి, ఇందిరమ్మ కమిటీ సభ్యులు, పాలకుర్తి సోమనాథ ఆలయ చైర్మన్ టిఎం కృష్ణమాచార్యులు, పట్టణ కాంగ్రెస్ పార్టీ అధ్యక్షులు మచ్చ రమేష్, ఆకుల సురేందర్ రావు, మాచర్ల ప్రభాకర్, చిర్ర మల్లయ్య, ఎండి ఆఫ్రోజ్, ఉల్లెంగుల యాదగిరి, మచ్చ నిలయ్య, కుంట రమేష్, పాల్వంచ కోటేశ్వర్, ఎండి నయూమ్, గౌరీ బిక్రపతి, ఎండి మహమూద్, గుగ్గోత్ యాకుట్, ఎండి గౌస్ ఖాన్, ఎండి ఫెరోజ్, రామా నాయక్, పిరని ప్రవీణ్ తదితరులు పాల్గొన్నారు.

ఘనంగా ఎమ్మెల్యే మాలోత్ రాందాస్ నాయక్ పుట్టిన రోజు వేడుకలు



వైరా/జూలై25(జర్నలిస్ట్ వార్త): వైరా ఎమ్మెల్యే క్యాంపు కార్యాలయంలో పట్టణ కాంగ్రెస్ అధ్యక్షులు ఏదునూరి సీతారాములు అధ్యక్షతన ఎమ్మెల్యే మాలోత్ రాందాస్ నాయక్ పుట్టిన రోజు వేడుకలు శుక్రవారం ఘనంగా నిర్వహించారు. రాష్ట్ర గిడ్డంగుల సంస్థ కార్పొరేషన్ చైర్మన్ శ్రీ రాయల నాగేశ్వరరావు జిల్లా కాంగ్రెస్ కమిటీ అధ్యక్షులు, పువ్వాళ్ళు దుర్గాప్రసాద్ మాలోత్ రాందాస్ నాయక్ పుట్టినరోజు వేడుకలను కేక్ కట్ స్వీట్స్ పంపిణీ చేసి సంతరాలు నిర్వహించారు. ఈ సందర్భంగా వైరా నియోజకవర్గంలో ఆటో యూనియన్ డ్రైవర్స్ కు ఎమ్మెల్యే చేతుల మీదగా యూనిఫామ్ (కాకి చొక్కా) పంపిణీ చేశారు. ఈ సందర్భంగా ఎమ్మెల్యే మాట్లాడుతూ డ్రైవర్స్ సమస్యలను పరిష్కరిస్తామని హామీ ఇచ్చారు. ఈ కార్యక్రమంలో కాంగ్రెస్ పార్టీ నాయకులు కార్యకర్తలు అభిమానులు అధికారులు పెద్ద ఎత్తున పాల్గొని ఎమ్మెల్యే మాలోత్ రాందాస్ నాయక్ కి పుట్టినరోజు శుభాకాంక్షలు తెలిపారు. ఈ కార్యక్రమంలో వైరా మండల కాంగ్రెస్ అధ్యక్షులు శీలం వెంకట నర్సిరెడ్డి, టీపీసీసీ ప్రధాన కార్యదర్శి కట్ట రంగారావు, మాజీ వైరా పురపాలక సంఘ అధ్యక్షుడు సూతకాని జైపాల్, వైరా ప్రాజెక్టు కమిటీ మాజీ చైర్మన్ దొడ్ల పుల్లయ్య, కొణిజర్ల మండల కాంగ్రెస్ అధ్యక్షులు వడ్డే నారాయణరావు, పాదిల హరినాథ్, బోళ్ళ గంగారావు, పాల్వే నరసింహారావు, మట్టూరి వెంకటేశ్వరరావు, రాంపూడి రోశయ్య, పమ్మి అశోక్, బిడికి రత్నం, పణితి శ్రీను, పల్లపు కొండలు, దర్పా రాజశేఖర్, శీలం చంద్రశేఖర్, వీరంశెట్టి సీతారాములు, గండిపల్లి కిషోర్, తెకుర్తి వీరయ్య, నర్సనేని అశోక్, చప్పిడి వెంకటేశ్వరరావు, షేక్ సైదా, షేక్ పండు, బత్తుల గీత, తేజవత్ బాలమ్మ, మేడూరి రామారావు, నాగనబోయన క్రిష్ణ, నర్సనేని గోపాలరావు, పుల్లంరాజు, పెద్దప్రోలులక్ష్మయ్య, కన్నెగంటి హుస్సేన్, ఆది ఆనందరావు, కూరకుల ప్రసాద్, వివిధ మండలాల నాయకులు కార్యకర్తలు, అభిమానులు పాల్గొన్నారు.

వాహనాలపై దూసుకెళ్లిన లారీ.. తప్పిిన పెను ప్రమాదం



పెనుబల్లి/జూలై25(జర్నలిస్ట్ వార్త): పెనుబల్లి మండలం వి ఎం బంజర రింగ్ రోడ్డులో శుక్రవారం రోడ్డు ప్రమాదం జరిగింది. స్థానికుల కథనం ప్రకారం లోడుతో వెళ్తున్న ఓ లారీ అదుపుతప్పి ఓ టీ స్టాల్ ఎదురు పార్కింగ్ చేసి ఉన్న వాహనాలపై దూసుకెళ్లింది. అధ్యుష్టపాత్రు ఆ ప్రాంతంలో ఎవరూ లేకపోవడం తో పెద్ద ప్రమాదం తప్పింది. అయితే ఈ ప్రాంతంలో లారీ ఢీకొట్టడం వల్ల రోడ్డు పక్కన నిలిపిన పలు ద్విచక్ర వాహనాలు ద్వ్వసం అయ్యాయి. ఘటనా స్థలాన్ని పోలీసులు పరిశీలించి దర్యాప్తు చేస్తున్నారు.

పథకాల పర్యవేక్షణకు ప్రత్యేక అధికారులు

హైదరాబాద్ : తెలంగాణ ప్రభుత్వం మరో కీలక నిర్ణయం తీసుకుంది. రాష్ట్రంలోని ఉమ్మడి జిల్లాలకు పదిమంది ప్రత్యేక ఆఫీసర్లు గా ఐఎఎస్ లను నియమించింది. ఈ మేరకు జీఓ నెంబరు 999 పేరుతో శుక్రవారం ప్రభుత్వ ప్రధాన కార్యదర్శి రామకృష్ణారావు ఉత్తర్వులు జారీ చేశారు. ఉమ్మడి ఆదిలాబాద్ జిల్లాకు సి.హరికిరణ్, నల్గొండకు అనిత రామచంద్రన్, హైదరాబాద్ కు ఇలంబర్తి, ఖమ్మం జిల్లాకు కె.సురేంద్ర మోహన్, నిజామాబాద్ కు హనుమంతు, రంగారెడ్డికి దివ్య, కరీంనగర్ కు సర్పరాజ్ అహ్మద్, మహబూబ్ నగర్ కు రవి, వరంగల్ కు కె. శశాంక, మెదక్ జిల్లాకు ఎ.శరత్ లను నియమిస్తూ ఉత్తర్వులు జారీ చేసింది. కాగా ఉమ్మడి జిల్లాల్లో ప్రభుత్వ పథకాల అమలు తీరు, వర్షాకాల పరిస్థితులపై వీరు ఎప్పటికప్పుడు సీఎం రేవంత్ రెడ్డికి నివేదిక ఇవ్వనున్నట్లు సమాచారం.

భారీ వర్షాలు పట్ల అప్రమత్తంగా ఉండాలి

ఎమ్మెల్యే మట్టా రాగమయి దయానంద్

సత్తుపల్లి/జూలై25(జర్నలిస్ట్ వార్త): భారీ వర్షాలు పట్ల అప్రమత్తంగా ఉండాలని ఎమ్మెల్యే మట్టా రాగమయి దయానంద్ అన్నారు. శుక్రవారం మాట్లాడుతూ నియోజకవర్గంలో కురుస్తున్న భారీ వర్షాల నేపథ్యంలో ఆధికార యంత్రాంగం అప్రమత్తంగా ఉండాలని సత్తుపల్లి ఎమ్మెల్యే మట్టా రాగమయి దయానంద్ అదేశించారు. వర్షాల పట్ల ముందస్తుగా ప్రజలను అప్రమత్తం చేయాలని, అన్ని శాఖల ఉద్యోగులు సమన్వయం చేసుకొని ప్రజలను వరదల బారిన పడకుండా అప్రమత్తం చేయాలని, ఎటువంటి ప్రాణ, ఆస్తి, పంట నష్టం జరగకుండా చూడాలన్నారు. అధికారులు, సిబ్బంది ప్రధాన కేంద్రాలను విడిసి వెళ్ళకూడదు అన్నారు.



- సింగరేణి ఓసి లలో నిలిసిన బొగ్గు ఉత్పత్తి.

గురువారం రాత్రి నుంచి ఎడతెరిపి లేకుండా కురుస్తున్న భారీ వర్షాలతో సత్తుపల్లిలో సింగరేణి బొగ్గు ఉత్పత్తి ఓబి పనులకు ఆటంకం కలిగినట్లు పి ఓ లు నరసింహారావు, ప్రహ్లాద తెలిపారు. ఓసి 22 (ఎంఎం) లో 8 టన్నుల బొగ్గు ఉత్పత్తి, 60 వేల క్యూబిక్ మీటరున్న ఓబి పనులు నిలిచిపోగా, జైబిఆర్ ఓసి 24(ఎం ఎం)లో 30 వేల టన్నుల బొగ్గు ఉత్పత్తి, 1,70,000 క్యూబిక్ మీటరున్న ఓబి పనులకి ఆటంకం ఏర్పడింది అన్నారు.

14అడుగులకు చేరిన బేతుపల్లి పెద్ద చెరువు నీటి మట్టం.



ఇటీవల విస్తారంగా కురుస్తున్న వర్షాలకు బేతుపల్లి పెద్ద చెరువు జలకలను సంతరించుకుంటుంది పూర్తిస్థాయి నీటిమట్టం 16 అడుగులు కాగా ప్రస్తుతం ఇప్పటికే 14 అడుగులకు చేరుకున్నట్లు అధికారులు చెబుతున్నారు. దమ్మపేట మండల పరిసర ప్రాంతాలలో ఇలాగే వర్షాలు కురిసినట్లయితే ఆ వరద ప్రవాహం మొత్తం చెరువుకి చేరుకుంటుంది. తద్వారా చెరువు త్వరగా అలుగువడే అవకాశం ఉంది. ఒక్కసారి అలుగు పడితే ఆ నీటి నీ వేంసూర్ మండలం లోని అన్ని చెరువులకు లకు ఈ అలుగు నీరు చేరుకుంటుంది. తద్వారా పంటలకు సమృద్ధిగా నీరు అందుతుందని చెరువు పరివాహక రైతులు ఆశభావం వ్యక్తం చేస్తున్నారు. సుమారు 4 వేల ఎకరాలు లో రైతులు ఇప్పటికే పంటలు వేసినట్లు పి ఓ తెలిపారు.

యస్సి గురుకులాల్లో ఇంటర్ కాలేజీలు ఎత్తివేసే కుట్ర జరుగుతోందా.

భీమ్ వారియర్స్ ప్రెసిడెంట్ నార పోగు ఉదయ్..

ఖమ్మం బ్యూరో/జూలై25(జర్నలిస్ట్ వార్త):

తెలంగాణ రాష్ట్రంలోని ఇంటర్ కాలేజీ ప్రారంభమై నెలలు అవుతున్న ఎస్సి గురుకులాల్లోని ఇంటర్మీడియట్ ప్రవేశాల ప్రక్రియ ఇంతవరకు 50శాతం కూడా పూర్తి కాలేదని ఉమ్మడి జిల్లాలో ఉన్నటువంటి సి ఓ ఈ లు, జనరల్ గురుకులాల్లో అడ్మిషన్ ప్రక్రియ అసంతృప్తిలో, ఎంతోమంది మెరిట్ విద్యార్థులకి అవకాశాలు ఇవ్వకపోవడం కూడా చాలా బాధాకరమన్నారు. ఒకవైపు ఇంటర్మీడియట్ బోర్డు సెక్రెటరీ జూలై 31 వరకే చివరి తేదీ అని చెప్తూ ఉన్న కనీసం ఎస్సి గురుకుల ఉన్నతాధికారులు తర్జునగతిన చర్యలు తీసుకోకపోవడం దీని వెనక ఏదో బలమైన కుట్ర దాగుందనేది తేటతెల్లమవుతున్నదని తెలిపారు. ఎస్సి వర్గాల సంబంధించిన పేద విద్యార్థులకు ఉన్నతమైన ఉచితమైన విద్యా అవకాశాలను దూరం చేసి ఈ కుట్రలను తిప్పి కొట్టడానికి ప్రతి ఒక్క విద్యార్థి తల్లిదండ్రులు, మాదిగ,దళిత,బహుజన, ప్రజా సంఘాలు, స్పౌరోన్, హార్వ విద్యార్థులు ప్రతి ఒక్కరు సంఘటితం కావాల్సిన సమయం ఆసన్నమైనదన్నారు. ఈ కుట్రలను తిప్పి కొట్టడానికి ప్రతి ఒక్క సంసిద్ధం కావాల్సిందిగా భీమ్ వారియర్స్ గురుకులాల విద్యార్థుల తల్లిదండ్రుల సంఘం తరపున ఆ సంఘం నాయకులు ఉదయ్ వారియర్, వెంకటేష్, శ్రీకాంత్ , మహేష్ విజ్ఞప్తి చేశారు.



వన మహోత్సవం లో అందరం భాగస్వామ్యం కావాలి

ఎమ్మెల్యే డాక్టర్ మట్టా రాగమయి దయానంద్,



సత్తుపల్లి/జూలై25(జర్నలిస్ట్ వార్త): వన మహోత్సవం లో అందరం భాగస్వామ్యం కావాలని ఎమ్మెల్యే డాక్టర్ మట్టా రాగమయి దయానంద్, అన్నారు. శుక్రవారంసత్తుపల్లి పట్టణ మున్సిపాలిటీ అధ్యక్షులలో సత్తుపల్లి పట్టణంలోని డివైడెడ్ పై మొక్కలు నాటి వన మహోత్సవ కార్యక్రమాన్ని ప్రారంభించిన సత్తుపల్లి నియోజకవర్గం ఎమ్మెల్యే డాక్టర్ మట్టా రాగమయి దయానంద్, రాష్ట్ర కాంగ్రెస్ నాయకులు డాక్టర్ మట్టా దయానంద్ విజయ్ కుమార్, అనంతరం ఎమ్మెల్యే మాట్లాడుతూ ఈ ప్రకృతి మనకు అనుకూలంగా ఉండాలి అంటే సరైన సమయంలో వర్షాలు పడాలి. అలా జరగాలంటే వాతావరణం సమతుల్యంగా ఉండాలని అవసరం ఉందన్నారు. ఈ ప్రయత్నంలో భాగంగానే రాష్ట్ర ప్రభుత్వం వన మహోత్సవం కార్యక్రమాన్ని చేపట్టిందన్నారు, కావున ప్రతి ఒక్కరూ మొక్కలు నాటాలని తెలిపారు.. ఈ కార్యక్రమంలో సత్తుపల్లి ఏఎంసీ చైర్మన్ దోమ ఆనంద్ బాబు, పట్టణ కాంగ్రెస్ అధ్యక్షులు గాడి చెన్నకేశవరావు, సత్తుపల్లి పట్టణ కాంగ్రెస్ నాయకులు, కార్యకర్తలు, మున్సిపాలిటీ కమిషనర్ మరియు సిబ్బంది పాల్గొన్నారు.



చిన్న వర్షానికే చిత్తడి మారిన పట్టణ శివారు ప్రాంతం.



సత్తుపల్లి పట్టణ శివారు ప్రాంతం చిన్న వర్షం వస్తే చాలు రోడ్డుకు ఇరువైపులా చిత్తడిగా మారుతుంది. పై ఓవర్ నుంచి తవ్విలేరు బ్రిడ్జి వరకు ఇదే పరిస్థితి ఉంది. జాతీయ రహదారి ఆనుకొని ఉండటంతో నిత్యం వేలాది వాహనాలు రాకపోకలు సాగిస్తుంటాయి. అదేవిధంగా లారీలు, బస్సులు ఇక్కడ రోడ్డు కి ఇరువైపులా అడ్డగోలుగా నిలుపుతుంటారు. ఇక్కడే ఆరు దేవాలయాలు ఉండటం దర్శనం కొరకు వస్తే భక్తులు ఈ బురద చూసి ఆందోళన చెందుతున్నారు. కనుక సంబంధిత అధికారులు స్పందించి తగు చర్యలు తీసుకోవాలని, అక్కడ మరమ్మత్తులు చేయాలని కోరుతున్నారు.

తల్లాడ ప్రభుత్వ ఆసుపత్రిని సందర్శించిన అదనపు కలెక్టర్ శ్రీజ, డిఎంహెచ్ వో కళావతి భాయ్.



తల్లాడ/జూలై25(జర్నలిస్ట్ వార్త)

ప్రాథమిక ఆరోగ్య కేంద్రాన్ని జిల్లా అదనపు కలెక్టర్ శ్రీజ, జిల్లా వైద్య అధికారి కళావతి భాయ్ శుక్రవారం సందర్శించారు. అనారోగ్యంతో మృతిచెందిన యోగా ట్రైనర్ కందుల శ్రీదేవి మృతిపై వివరాలను అడిగి తెలుసుకున్నారు. ఈ సందర్భంగా ల్యాబును వారు క్షుణ్ణంగా పరిశీలించారు. అనంతరం డాక్టర్ ప్రాథమిక వైద్యులు రత్న మనోహర్ ను పలు వివరాలు అడిగి తెలుసుకున్నారు. అంతేకాకుండా శ్రీదేవి కుటుంబ సభ్యులతో మాట్లాడి వివరాలను సేకరించారు. ఈ కార్యక్రమంలో వారి వెంట డిప్యూటీ డిఎంహెచ్ వో సీతారాం, ఎంపీడివో సురేష్ బాబు, తల్లాడ మేజర్ పంచాయతీ కృష్ణారావు, తదితరులు ఉన్నారు.

అతిథి అధ్యాపకుల దరఖాస్తులకు ఆహ్వానం



సత్తుపల్లి/జూలై25(జర్నలిస్ట్ వార్త):

జేబీయర్ ప్రభుత్వ కళాశాలలో ఖాళీగా ఉన్న అధ్యాపక పోస్టులకు తాత్కాలిక ప్రాతిపదికన నియామకాలు చేపట్టేందుకు గాను అతిథి అధ్యాపకుల నుండి దరఖాస్తులను ఆహ్వానించనున్నట్లు కళాశాల ప్రిన్సిపాల్ డాక్టర్ ఎన్ గోపి ఒక ప్రకటన ద్వారా తెలియజేశారు. తెలంగాణ రాష్ట్ర విద్యా కమిషనర్ వారి ఉత్తర్వుల మేరకు 2025-26 సంవత్సరానికి గాను కళాశాలలో ఖాళీగా ఉన్న ఇంగ్లీష్ (02) హిందీ (1) హిస్టరీ (01)ఫిజిక్స్ (01)జువాలజీ (01)పోస్టులకు సంబంధించిన అతిథి అధ్యాపకుల నియామకాలు 30-07-2025 నాడు 10 గంటలకు ఎన్ ఆర్ ఆండ్ బిజిఎన్ఆర్ ప్రభుత్వ కళాశాల ఖమ్మం నందు డెమా ఇంటర్వ్యూ పద్ధతి ద్వారా చేపట్టనున్నట్లు తెలియజేశారు. అభ్యర్థులు సంబంధిత సబ్జెక్టు పీజీలో 55శాతం మార్కులు ఎస్సీ ఎస్సీ దివ్యాంగులు 50 శాతం మార్కులు కలిగి ఉండాలని నెట్/ నెట్/ పి హెచ్ డి అర్హత కలిగిన వారికి ప్రాధాన్యత ఉంటుందని అన్నారు. కళాశాల కమిషనర్ నిబంధనలమేరకు నియామక ప్రక్రియ ఉంటుంది. ఆసక్తి గల అభ్యర్థులు 29 -7 -2025 సాయంత్రం నాలుగు గంటల లోపు పూర్తి బయోడేటా తో పాటు జిరాఫ్ సర్టిఫికేట్స్ జతచేసి ఆఫీసేషన్ జేబీయర్ ప్రభుత్వ డిగ్రీ కళాశాల సత్తుపల్లి నందు సమర్పించగలరు.

తల్లి అవాలనుంది.! కానీ..

ఆడవాళ్లకు మాతృత్వం అనేది ఎంతో గర్వం. ఆడదానిగా పుట్టక అమ్మ అని పిలిపించుకోవాలని ఎవరికైనా ఉంటుంది. దానికి ఎంతటి సెలబ్రిటీలైనా మినహాయింపు కాదు. అందరిలానే తనకు కూడా అమ్మ కావాలని ఉన్నట్టు సక్సెస్ఫుల్ హీరోయిన్, మరాఠీ భామ మృణాల్ రాకూర్ చెప్తున్నారు. అయితే అమ్మడి కామెంట్స్ ఏని అంతా పాకవుతున్నారు. టాలీవుడ్ సక్సెస్ఫుల్ హీయిస్టలో మృణాల్ రాకూర్ కూడా ఒకరు. మృణాల్ ముందు బాలీవుడ్ లో పరిచయమైనా అక్కడ తనకు రావాల్సిన గుర్తింపు రాలేదు. అయితే ఏ ముహూర్తాన సీతారామం సినిమా చేశారో కానీ అప్పట్నుంచి మృణాల్ కెరీర్ టర్న్ అయిపోయింది. సీతారామంతో తెలుగు ప్రేక్షకుల గుండెల్లో సుస్థిర స్థానం సంపాదించుకున్నారు మృణాల్. ఆ సినిమా తర్వాత అమ్మడికి అవకాశాలు క్యూ కట్టాయి. కానీ మృణాల్ మాత్రం చాలా సెలెక్టివ్ గా సినిమాలను ఎంపిక చేసుకుంటూ కెరీర్ లో ముందుకెళ్తున్నారు. ప్రస్తుతం టాలీవుడ్ లో షానియెల్ డియో దర్శకత్వంలో అడివి శేష్ హీరోగా డెకాయెట్ అనే సినిమా చేస్తున్న మృణాల్ మరో వైపు బాలీవుడ్ లో కూడా సినిమాలు చేస్తున్నారు. ప్రస్తుతం మృణాల్ నటించిన సన్నాప్ సర్కార్ 2 రిలీజ్ కు ముస్తాబవుతుంది. ఆ చిత్ర ప్రమోషన్స్ లో యాక్టివ్ గా పాల్గొంటున్న మృణాల్ పెళ్లిపై ఆసక్తికర వ్యాఖ్యలు చేశారు. తనకూడా త్వరగా పెళ్లి చేసుకుని, పిల్లలను కనాలని ఉందని చెప్పిన మృణాల్, ఫ్యూచర్ లో భర్త, పిల్లలతో కలిసి ఉన్న లైఫ్ గురించి నిరంతరం కలలు కంటుంటానని అన్నారు. కానీ ప్రస్తుతానికి మాత్రం తన ఫోకస్ మొత్తం కెరీర్ పైనే ఉందని, ఇంకా ఇండస్ట్రీలో చాలా చేయాలనుకుంటున్నట్టు మృణాల్ తెలిపారు. కెరీర్ పరంగా ఫుల్ గా శాటిన్ పై అయ్యాకే వ్యక్తిగత జీవితంపై ఫోకస్ చేస్తానని మృణాల్ చెప్పిన మాటలు ప్రస్తుతం సోషల్ మీడియాలో వైరల్ అవుతున్నాయి. అయితే మృణాల్ ఈ విషయంలో చాలా తెలివిగానే ఆలోచిస్తున్నారు. పెళ్లి తర్వాత ఎంతలేదన్నా హీరోయిన్లకు ఆఫర్లు తగ్గడం కామన్. ఈ విషయాన్ని దృష్టిలో పెట్టుకునే మృణాల్ పర్సనల్ లైఫ్ పై ఫోకస్ చేయడం లేదని అనుకోవచ్చు.



సినిమాల విషయంలో నా సోదరుడికి ఎలాంటి సలహాలు ఇవ్వను

సినిమాల విషయంలో తన సోదరుడు ఆనంద్ కు ఎలాంటి సలహాలు, సూచనలు ఇవ్వనని, ఆ స్థానంలో తన కుమారుడు ఉన్నా ఇలాగే వ్యవహరిస్తానని సినీ నటుడు విజయ్ దేవరకొండ అన్నారు. 'కింగ్ డమ్' చిత్రం ప్రమోషన్ లో భాగంగా ఒక ఇంటర్వ్యూలో ఆయన మాట్లాడుతూ, ఫలానా సినిమా చేస్తున్నానని తన సోదరుడు తనకు చెబుతాడని, తాను అక్కడి వరకే ఉంటానని చెప్పారు. కథ ఏమిటి? దర్శకుడు ఎవరు? వంటి విషయాలను అడగనని తెలిపారు. తన సోదరుడు ఏదైనా పొరపాటు జరిగితే వాటి నుండి పాఠాలు నేర్చుకోవాలని తాను కోరుకుంటానని అన్నారు. నటుడిగా ప్రయాణం ఎంత కష్టమో తనకు తెలుసునని విజయ్ దేవరకొండ అన్నారు. “ఇతర విషయాలు ఏవీ పట్టించుకోకుండా నీపై నీకు నమ్మకం ఉంటేనే చిత్ర పరిశ్రమలోకి అడుగు పెట్టు” అని తాను ముందే చెప్పానని అన్నారు. మొదట్లో కొంత కష్టమైనప్పటికీ క్రమంగా తెలుసుకుంటూ ముందుకు సాగుతున్నాడని అన్నారు. తనదైన శైలి కథలను ఎంపిక చేసుకుంటూ ముందుకు వెళుతున్నాడని తెలిపారు. భవిష్యత్తులో తన కుమారుడి విషయంలోనూ ఇలాగే ఉంటానని స్పష్టం చేశారు.



యాక్షన్ ప్యాక్డ్ 'వార్ 2' ట్రైలర్!


యంగ్ బైగర్ ఎస్టిఆర్, బాలీవుడ్ నటుడు హృతిక్ రోషన్ ప్రధాన పాత్రల్లో తెరకెక్కుతున్న తాజా చిత్రం 'వార్ 2'. ప్రముఖ బాలీవుడ్ నిర్మాణ సంస్థ యశ్ రాజ్ ఫిలిమ్స్ బ్యానర్ పై ఆదిత్య చౌప్రా నిర్మిస్తున్నారు. యాక్షన్ ఎంటర్టైన్మెంట్ గా రాబోతున్న ఈ చిత్రానికి అయాన్ ముఖర్జీ దర్శకత్వం వహిస్తున్నారు. ఆగస్టు 14న ఈ సినిమా వరల్డ్ వైడ్ గా విడుదల కానుంది. ఈ సందర్భంగా మేకర్స్ మూవీ ట్రైలర్ ను తాజాగా విడుదల చేశారు. ఈ ట్రైలర్ ఫుల్ యాక్షన్ ప్యాక్డ్ గా ఉంది. ట్రైలర్ లో హీరోలిద్దరి అద్భుత డైలాగ్స్ తో పాటు యాక్షన్ హైలైట్ గా నిలిచింది. “ఎవరూ చేయలేని పనిని నేను చేసి చూపిస్తాను.. ఎవరూ పోరాడలేని యుద్ధాన్ని నేను పోరాడుతాను” అంటూ ఎస్టిఆర్ చెప్పిన డైలాగ్ బాగుంది. యశ్ రాజ్ ఫిలిమ్స్ పై యూనివర్స్ లో రాబోతున్న ఈ చిత్రంలో.. హృతిక్ రోషన్ కబీర్ గా తిరిగి రాగా, తారక్ ప్రతిపాయకుడి పాత్రలో బాలీవుడ్ లోకి అడుగుపెడుతున్నారు. కియారా అద్వానీ కూడా కీలక పాత్రలో నటిస్తున్నారు

కథకు మరింత మెరుగులు

సూపర్ స్టార్ మహేష్ బాబు, దర్శక ధీరుడు రాజమౌళి కాంబినేషన్ లోని సినిమాలోని కొంత భాగం చిత్రీకరణ ఈ ఏడాది మార్చిలోనే పూర్తయింది. ఒడిశాలోని కొరాపుట్ జిల్లా సిమిలిగూడ సమీపంలోని మాలి, పుటేసీల్, బాల్మ ప్రాంతాల్లో షూటింగ్ చేశారు. ఈ షెడ్యూల్ లో పలు కీలక సన్నివేశాలు చిత్రీకరించారు. ఆ తర్వాత కెన్యా లో మరో షెడ్యూల్ కోసం ప్లాన్ చేశారు. అది ఈ నెలలో ఇప్పటికే ప్రారంభమైపోయి ఉండాలి. కానీ, అక్కడి పరిస్థితుల వల్ల ఈ షెడ్యూలు రద్దయింది. దీంతో షూటింగ్ కు బ్రేక్ పడింది. కెన్యాకు ప్రత్యమ్నాయంగా సౌభాగ్రికాను ఎంచుకున్నట్టు తెలిసింది. కానీ, ఇంకా షూటింగ్ ప్రారంభం కాలేదు. ఈ గ్యాప్ లో రాజమౌళి సినిమా కథను ఇంకా చెక్కుతున్నారని తెలిసింది. ఈ సినిమా 2027లో థియేటర్లలోకి వస్తుందని అంటున్నారు.



'హరిహర వీరమల్లు'లో ఆ సీన్స్ కట్.. తగ్గిన సినిమా నిడివి



పవర్ స్టార్ పవన్ కల్యాణ్ అభిమానులు ఎప్పుడెప్పుడా అని ఎంతోకాలంగా ఆత్రుతగా ఎదురుచూసిన సినిమా 'హరిహర వీరమల్లు' నిన్న విడుదలైన విషయం తెలిసిందే. ఈ సినిమాకి సంబంధించి చిత్ర బృందం హైదరాబాద్ లో సక్సెస్ మీట్ నిర్వహించింది. ఈ సందర్భంగా ప్రేక్షకులకు పవన్ కృతజ్ఞతలు తెలియజేశారు. అయితే, మూవీలోని కొన్ని సీన్లపై ప్రేక్షకులు పెదవి విరిచారు. ముఖ్యంగా ద్వితీయార్ధంలో వచ్చే హార్డ్ రైడింగ్ సీన్లు, వీఎఫ్ఎక్స్ వర్క్ అంతగా సమైద్యం అనంతృప్తి వ్యక్తమైంది. ఈ నేపథ్యంలో మేకర్స్ కీలక నిర్ణయం తీసుకున్నారు. కొన్ని సన్నివేశాలను తొలగించి నిడివి తగ్గించారు. సెకండాఫ్ లో ఉన్న హార్డ్ రైడింగ్, తోడేలు తదితర సీన్లను పూర్తిగా తొలగించారని తెలుస్తోంది. ముఖ్యంగా కోహినూర్ వజ్రం కోసం వెళ్లే జర్నీకి సంబంధించిన సన్నివేశాలను కట్ చేసినట్టు సమాచారం. మొత్తం మీద సినిమాకు 2 గంటల 42 నిమిషాల నిడివి ఉండగా, ఇప్పుడు దాన్ని 2 గంటల 22 నిమిషాలకు త్రిమ్ చేశారని తెలుస్తోంది. ఈ మార్పులతో గురువారం రాత్రి నుంచే అన్ని థియేటర్లలో పోలు నడిచాయని సమాచారం. ఇక, మూవీకి వస్తున్న రెస్పాన్స్ నేపథ్యంలో సక్సెస్ మీట్ ఏర్పాటు చేయగా, ఈ ఈవెంట్ లో పవన్ మాట్లాడుతూ ఫ్యాన్స్ ను ఉద్దేశించి ఆసక్తికర వ్యాఖ్యలు చేశారు. సోషల్ మీడియా ట్రోల్స్, నెగటివ్ కామెంట్స్ ను పట్టించుకోవద్దని తెలిపారు. విమర్శలు వస్తే, మన స్థాయిని గుర్తు చేస్తున్నట్లే అని ఆయన ఆభిప్రాయపడ్డారు. అవసరమైతే విమర్శలను తిప్పికొట్టాలని అభిమానులకు పవన్ విలుపునిచ్చారు.

ఎంత హైటున్న హీరో అయినా ఒకే!



లవ్ టుడే%-తో టాలీవుడ్ కి పరిచయమైన యంగ్ బ్యూటీ ఇవానా గురించి చెప్పాల్సిన పనిలేదు. తొలి సినిమాతోనే అమ్మడు యువత అభిష్టన్ ద్రా చేసింది. యూత్ ఫుల్ లవ్ స్టోరీ తో కుర్ర కారులో క్రేజ్ బ్యూటీగా మారిపోయింది. వైవిధ్యమైన హాస్యాలతో ప్రేక్షకులకు దగ్గరైంది. ఇటీవలే %-సింగిల్తో %-తో తెలుగులోనూ లాంఛ్ అయింది. ఈ సినిమా కూడా మంచి విజయం సాధించింది. కేతిక పాత్ర కంటే ఇవానా పాత్రకే మంచి రెస్పాన్స్ వచ్చింది. అలాగే త్రినాధరావు నక్కిన దర్శకత్వంలో ఓ ఛాన్స్ అందు కుందనే ప్రచారం జరుగుతోంది. సక్సెస్ పరంగా ఇవానా ట్రాక్ బాగుంది. కోలీవుడ్ తో పాటు టాలీవుడ్ లోనూ పాజిటివ్ గానే కనిపిస్తుంది. యూత్ లోనూ క్రేజ్ బ్యూటీగా వైరల్ అవుతోంది. %-సింగిల్తో %- తర్వాత తెలుగులో ఫోలోయింగ్ రెట్టింపు అయింది. ఇక ఇవానా వయసు విషయానికి వస్తే అమ్మడికి 25 ఏళ్లు. అంటే స్టార్ హీరోలందరితో నటీంచే వయస్. 20 ఏళ్ల నటే 50-40 ఏళ్ల వయసున్న హీరోలతో రొమాన్స్ చేస్తున్నారు. కాబట్టి ఇవానికి వయసు అడ్డంకి కాదు. మరి హైల్ సంగతేంటి? అంటే అమ్మడు ఎత్తు బడు అడుగులే. అయినా సరే నటిగా తానంత ఎంత పెద్ద స్టార్ అయినా....ఎంత హైల్ ఉన్నా సరే మ్యూజిక్ చేస్తానంటూ సమ్మకాన్ని వ్యక్తం చేసింది. నటికి హైల్ అన్నది పెద్ద సమస్య కాదని ధీమా వ్యక్తం చేసింది. నిజమే నిజం గా హైల్ సమస్య అయితే రమ్యకా మందన్నా నేషనల్ క్రేమ్ అయ్యేదా? నేడు రమ్యక పాన్ ఇండియా క్రేజ్ గురించి చెప్పాల్సిన పనిలేదు. రమ్యక ఇవానా కంటే కాస్త పొడవు. 5.3 రమ్యక హైల్. కానీ కెమెరా యాంగిల్ లో రమ్యక కంటే ఇవానా ఎత్తుగా కనిపిస్తుంది. శరీరంలో కొన్ని రకాల మార్పులే ఇలాంటి వ్యత్యాసానికి దారి తీస్తుంటాయి? అన్నది తెలిసిందే. ప్రస్తుతం ఇవానా టాలీవుడ్ నే టాగ్గెట్ చేసి పనిచేస్తున్నట్టు తెలిపింది. ఇక్కడ అవకాశాలు వస్తే ఇక్కడే బిజ్ అవ్వాలని కోరుకుంటుంది. నటిగా ఇవానాను ఎంపాల్సిన పనిలేదు. మంచి పెర్ఫార్మర్. యువ నాయికలకు బాగా సెట్ అవుతుంది. కెరీర్ ఇప్పుడే మొదలైంది కాబట్టి నిర్మాతలకు అందుబాటులో ఉంటుంది. మరి ఇవానా ప్రతిభను ఎంత మంది గుర్తిస్తారో చూడాలి.